

# قواعد جماعتی انتخابات

شائع کردہ

نظارت علیا صدر انجمن احمدیہ قادیان

2019

نام کتابچہ:	: قواعد جماعتی انتخابات
ترتیب و پیشکش	: نظارت علیا صدر انجمن احمدیہ قادیان
اشاعت بار اول	: 2013ء (تعداد 2000)
اشاعت بار دوم	: 2016ء (تعداد 2000)
اشاعت بار سوم	: 2019ء (تعداد 2000)
مطبع	: فضل عمر پرنٹنگ پریس قادیان، ضلع: گورداسپور، صوبہ: پنجاب (انڈیا) 143516

## قواعد جماعتی انتخابات

### پیش لفظ

جیسا کہ احباب کو علم ہے کہ موجودہ عہدیداران کی میعاد 31 مارچ 2019ء کو ختم ہو جائے گی۔ لہذا 31 مارچ سے پہلے پہلے چندہ جات کا حساب کتاب بے باق کر کے نئے انتخابات کروا کر بھجوائے جائیں تاکہ ماہ اپریل سے منظوری بھجوانے کی کارروائی کی جاسکے اور پھر اس کے مطابق نئے عہدیداران کے چارج کے لین دین کی کارروائی مکمل ہو سکے۔ اس انتخاب کی ٹرم کا عرصہ اپریل 2019ء تا مارچ 2022ء ہوگا۔

ناظر اعلیٰ قادیان

## مقامی انجمنوں (جماعتوں) کے بارہ میں قواعد و ہدایات

یاد رکھنا چاہئے کہ جس جگہ تین یا اس سے زائد چندہ دہندگان احمدی موجود ہوں وہاں باقاعدہ نظام جماعت قائم کیا جانا ضروری ہے۔

اگر تجدید دس سے کم ہو تب بھی ایک صدر جماعت اور ایک سیکرٹری مال ضرور مقرر ہونا چاہئے پھر جماعت کی تعداد کے مطابق دیگر سیکرٹریاں مقرر کئے جانے چاہئیں۔

یہ عہدیدار انتخاب کے ذریعے مقرر ہونے چاہئیں لیکن جہاں کم تجدید ہو وہاں کے لئے صدر و سیکرٹری مال کی نامزدگی کی سفارش بھی کی جاسکتی ہے۔

## قواعد صدر انجمن احمدیہ دربارہ انتخاب عہدیداران:

ذیل میں لوکل جماعتوں کے بارہ میں صدر انجمن احمدیہ قادیان کے قواعد و ضوابط درج کئے جا رہے ہیں:-

قاعدہ نمبر (290)۔ سلسلہ احمدیہ کے نظام کے تحت ہر ایسی جگہ جہاں کچھ افراد جماعت احمدیہ موجود ہوں ناظر اعلیٰ کی اجازت سے ایک مقامی انجمن قائم کی جاسکے گی جس کے ممبر مقامی جماعت کے جملہ بالغ افراد ہوں گے۔

قاعدہ نمبر (291)۔ یہ مقامی انجمنیں جو سلسلہ کے کاموں کو چلانے کے

## قواعد جماعتی انتخابات

لئے مختلف مقامات میں قائم کی جائیں گی صدر انجمن احمدیہ، ناظران اور افسران صیغہ جات کی نگرانی اور ہدایات کے ماتحت ہوں گی۔ اور ایسی انجمنوں کو صدر انجمن احمدیہ کی طرف سے اس بات کی تصدیق میں ایک سند (سرٹیفکیٹ) عطا کی جائے گی کہ وہ صدر انجمن احمدیہ کی شاخ ہیں۔

قاعدہ نمبر (292)۔ ہر مقامی انجمن کا فرض ہوگا کہ مقامی جماعت کے تمام افراد (مرد۔ عورت۔ بالغ۔ نابالغ) کا مقررہ فارم پر ایک رجسٹر میں اندراج کرے۔ (نظارت علیا کی طرف سے جو تجنید کا پر فارمہ بھجوایا گیا ہے اُس کو مکمل کر کے مقامی جماعت میں رکھا جائے اور ایک نقل نظارت علیا میں بھجوائی جائے۔)

قاعدہ نمبر (293)۔ جو امور انتظام جماعت یا فرائض امارت کے ساتھ تعلق رکھتے ہوں ان میں مقامی جماعت کے افراد کو مقامی امیر/صدر کی اطاعت کرنی ضروری ہوگی۔

قاعدہ نمبر (296)۔ جائز ہوگا کہ ایک سے زیادہ مقامات کی مقامی انجمنوں کو ملا کر حلقہ وار یا ضلعی یا علاقائی یا صوبائی یا ملکی انجمنوں کا نظام قائم کیا جائے۔ اس صورت میں ان میں سے ہر نظام اپنے سے بالا نظام کے

## قواعد جماعتی انتخابات

ما تحت ہوگا اور یہ سارے نظام مرکزی نظام کے تحت ہوں گے۔

قاعدہ نمبر (299)۔ ہر مقامی انجمن کے لئے ضروری ہوگا کہ اپنے کام کے مختلف صیغہ جات کی کارگزاری کے متعلق مرکزی متعلقہ صیغہ جات میں سالانہ رپورٹ ارسال کرے۔ اور اس کے علاوہ دوران سال بھی حسب مطالبہ مرکز رپورٹ ارسال کرتی رہے۔ (نظارت علیا کی طرف سے جو ماہوار رپورٹ کارگزاری کا فارم ہے اُس کو باقاعدگی کے ساتھ بھجوانا ضروری ہے۔) قاعدہ نمبر (300)۔ ہر مقامی انجمن سے یہ توقع کی جاتی ہے کہ وہ اپنی جگہ پر ایک مسجد اور ایک لائبریری کا انتظام کرے۔ مسجد کے نہ ہونے کی صورت میں مقامی جماعت کا فرض ہوگا کہ کسی ایسی جگہ کا انتظام کرے جہاں افراد جماعت نماز باجماعت جمعہ وغیرہ و دیگر اجلاس کے لئے جمع ہو سکیں۔

قاعدہ نمبر (303)۔ ہر مقامی انجمن کا فرض ہوگا کہ مرکز سے جب کوئی ناظر دورے پر کسی جگہ جائے تو خلیفۃ المسیح کے نمائندہ کی حیثیت میں مناسب اکرام کے ساتھ ضروری انتظامات سرانجام دے۔

## انتخاب

قاعدہ نمبر (304)۔ ہر مقامی انجمن کے لئے ضروری ہوگا کہ صدر انجمن احمدیہ کے مختلف صیغہ جات کے اغراض و مقاصد کے لئے مقامی طور پر مختلف عہدیدار مقرر کرے یہ عہدہ دار مرکزی صیغہ جات کی ہدایات کے مطابق اپنے اپنے صیغہ سے متعلق امیر یا صدر کے ماتحت کام کریں گے اور تمام ضروری اور مناسب ریکارڈ رکھیں گے۔ یہ عہدیدار مقامی انجمنوں کے اجلاس عام میں منتخب ہوں گے۔ جائز ہوگا کہ کام کی نوعیت کے لحاظ سے ایک سے زیادہ عہدے ایک ہی شخص کو دیئے جائیں۔ (یہ طریق صرف مجبوری کی صورت میں ہی اختیار کیا جائے گا)

قاعدہ نمبر (306)۔ مقامی انجمن اپنے کام میں سہولت کے لئے اپنے ماتحت انتظامی مجلس قائم کرے گی جس کے ممبر تمام مقامی عہدہ دار ہوں گے۔ اس مجلس کا نام مجلس عاملہ ہوگا۔ اس مجلس کا سربراہ مقامی امیر/صدر ہوگا۔

قاعدہ نمبر (307)۔ مقامی انجمن کی مجلس عاملہ کے درج ذیل ممبران ہوں گے۔

امیر/صدر۔ نائب امیر/نائب صدر۔ جنرل سیکرٹری۔ سیکرٹری اصلاح

## قواعد جماعتی انتخابات

وارشاد۔ ایڈیشنل سیکرٹری اصلاح وارشاد (تربیت نومبائین)۔ ایڈیشنل  
 سیکرٹری اصلاح وارشاد (تعلیم القرآن ووقف عارضی)۔ سیکرٹری دعوت الی  
 اللہ۔ سیکرٹری تعلیم۔ سیکرٹری امور عامہ۔ سیکرٹری امور خارجہ۔ سیکرٹری وصایا۔  
 سیکرٹری مال۔ نائب سیکرٹری مال۔ سیکرٹری تصنیف و اشاعت۔ ایڈیشنل  
 سیکرٹری تصنیف و اشاعت (سمعی و بصری)۔ سیکرٹری زراعت۔ سیکرٹری  
 صنعت و تجارت۔ سیکرٹری ضیافت۔ سیکرٹری جائیداد و املاک۔ امام الصلوٰۃ۔  
 قاضی۔ آڈیٹر۔ امین۔ محاسب۔ سیکرٹری تحریک جدید۔ سیکرٹری وقف  
 جدید۔ ایڈیشنل سیکرٹری وقف جدید (نومبائین)۔ سیکرٹری وقف نو۔ سیکرٹری  
 رشتہ ناطہ۔ زعیم / زعیم اعلیٰ مجلس انصار اللہ۔ قائد مجلس خدام الاحمدیہ۔ مربی  
 سلسلہ۔

نوٹ نمبر 1:- کسی ایک مقامی انجمن میں اگر ذیلی تنظیموں کے زعماء یا زعماء  
 اعلیٰ انصار اللہ اور قائدین خدام الاحمدیہ دو یا دو سے زائد ہوں تو اس کے لئے  
 متعلقہ ذیلی تنظیم کا صدر ایک نمائندہ مجلس عاملہ مقامی کے لئے نامزد کرے گا۔  
 نوٹ نمبر 2:- اگر مقامی انجمن میں مربی سلسلہ دو یا دو سے زائد ہوں تو  
 ناظر اعلیٰ مجلس عاملہ کے لئے ایک نمائندہ مقرر کرے گا۔



## قواعد جماعتی انتخابات

نوٹ نمبر 3:- امیر/صدر کو اختیار ہوگا کہ وہ کسی کو بھی مشورہ کے لئے مجلس عاملہ کے اجلاس میں مدعو کرے۔ لیکن وہ ووٹ نہیں دے سکتا۔

نوٹ نمبر 4:- سیکرٹری و صایا کا موصی ہونا ضروری ہوگا۔

نوٹ نمبر 5:- ہر ٹرم کے آغاز پر تمام امراء اضلاع، امراء مقامی اور صدران جماعت کے نائبین ضرور مقرر کرنے ہیں تاکہ جماعتی کاموں میں مزید بہتری پیدا ہو سکے۔ یہ نائبین کم از کم ایک اور حسب ضرورت دو بھی مقرر کئے جاسکتے ہیں۔ (بحوالہ 18-08-30-3497-WTT)

قاعدہ نمبر (308)۔ امراء اور دیگر عہدیداران کا انتخاب سہ سالہ ہوا کرے گا مگر جائز ہوگا کہ خاص حالات میں مرکز کی اجازت سے درمیان میں تغیر و تبدل کیا جائے۔ یہ انتخاب یا تقرری باقی ماندہ عرصہ کے لئے ہوگی۔

قاعدہ نمبر (308-A)۔ سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کے ارشاد کے مطابق:

”آئندہ صدران اور مقامی امراء دو ٹرمز سے زیادہ منتخب نہیں ہو سکتے۔ لیکن یہ قاعدہ باقی عہدیداران اور ضلعی امراء پر لاگو نہیں ہوگا۔“

## قواعد جماعتی انتخابات

”کم از کم ایک ٹرم کے بعد نام پیش ہوگا۔“

لہذا جو صدران اور مقامی امراء لگا تا 2013 سے صدر اور امیر مقامی کے طور پر خدمت بجالا رہے ہیں۔ 2019ء کے انتخاب میں ان کے نام پیش نہیں ہوں گے۔

قاعدہ نمبر (309)۔ جماعتی مصالح کی بناء پر دوران میعاد بھی مقامی امیر یا امیر حلقہ یا امیر ضلع یا امیر علاقہ یا امیر صوبہ یا امیر ملک کو بغیر وجہ بتائے اپنے عہدہ سے علیحدہ کیا جاسکے گا۔ اور اس کی منظوری خلیفۃ المسیح سے لینے ضروری ہوگی۔ لیکن مقامی جماعت یا افراد کو اپنے مشوروں وغیرہ میں اس کی علیحدگی کے سوال کو اٹھانے کی اجازت نہ ہوگی۔

قاعدہ نمبر (310)۔ صدر انجمن احمدیہ کے ناظر، نائب ناظر اور افسران صیغہ جات اسی طرح تحریک جدید کے وکلاء، نائب وکلاء اور افسران صیغہ جات اور وقف جدید کے ناظم اور نائب ناظم کسی مقامی عہدہ کے لئے منتخب نہیں ہو سکتے۔ اسی طرح قاضی بھی کسی اور عہدہ کے لئے منتخب نہیں ہو سکتا۔

قاعدہ نمبر (311)۔ الف:- مقامی صدر کا انتخاب مقامی جماعت کی کثرت رائے سے ہوگا۔

## قواعد جماعتی انتخابات

ب:- تو روم کل رائے دہندگان کا نصف ہوگا لیکن اگر پہلے اجلاس میں باقاعدہ نوٹس کے باوجود تو روم پورا نہ ہو تو دوسرے اجلاس کا تو روم ایک تہائی ہوگا۔

قاعدہ نمبر (313)۔ تو روم کا تعین شامل بجٹ کل افراد کی تعداد میں سے مستورات اور طالب علموں کی تعداد کو منہا کرنے کے بعد باقی ماندہ چندہ دہندگان بشمول بقایا داران کی کل تعداد سے ہوگا۔

قاعدہ نمبر (314)۔ امراء کے انتخاب کے وقت ہر اس رکن کو جو قواعد کے ماتحت انتخاب میں حصہ لے سکتا ہو اس امر کے لئے باقاعدہ تحریری نوٹس 15 دن قبل جانا چاہئے کہ فلاں تاریخ کو امیر کا انتخاب ہوگا اور اس کے لئے فلاں وقت اور فلاں جگہ مقرر کی گئی ہے اور اس نوٹس پر ہر رکن کے اطلاعی دستخط کروائے جائیں۔ انتخاب کے اجلاس میں کسی رکن کی بلا عذر معقول اور بلا اطلاع قبل از وقت غیر حاضری قابل مؤاخذہ کوتاہی ہوگی۔ اس لئے اگر کوئی رکن بغیر معقول عذر کے اس تحریری نوٹس کے ملنے کے بعد غیر حاضر رہے گا تو اس کی رپورٹ نظارت علیا میں بھجوائی جائے گی۔

قاعدہ نمبر (317)۔ ہر عہدہ کی اہمیت اور فرائض کے مناسب حال اس

## قواعد جماعتی انتخابات

کے لئے عہدہ دار کا انتخاب ہونا چاہئے اور دوستوں کو رائے دیتے ہوئے اہلیت کے سوال کو ہر صورت میں مقدم رکھنا چاہئے۔ محض نام کے طور پر عدیم الفرصت یا سست یا غیر مخلص یا نااہل یا کسی رنگ میں برانمونہ رکھنے والے شخص کو منتخب نہیں کرنا چاہئے۔

قاعدہ نمبر (318)۔ بوقت انتخاب اس بات کا خیال رکھا جائے کہ ایک سے زیادہ عہدے ایک ہی شخص کے سپرد بجز خاص مجبوری کے نہ کئے جائیں تاکہ کثرت کار کی وجہ سے سلسلہ کے کاموں میں کوئی حرج اور نقص واقع نہ ہو اور زیادہ سے زیادہ دوست کام کی تربیت حاصل کر سکیں۔

قاعدہ نمبر (319)۔ صرف مندرجہ ذیل عہدیداران کی فہرست بغرض منظوری نظارت علیا میں آنی چاہئے۔ امیر/صدر۔ نائب امیر/نائب صدر۔ جنرل سیکرٹری۔ سیکرٹری اصلاح و ارشاد۔ ایڈیشنل سیکرٹری اصلاح و ارشاد (تربیت نو مباحثین)۔ ایڈیشنل سیکرٹری اصلاح و ارشاد (تعلیم القرآن وقف عارضی)۔ سیکرٹری دعوت الی اللہ۔ سیکرٹری تعلیم۔ سیکرٹری امور عامہ۔ سیکرٹری امور خارجہ۔ سیکرٹری وصایا۔ سیکرٹری مال۔ نائب سیکرٹری مال۔ سیکرٹری تصنیف و اشاعت۔ ایڈیشنل سیکرٹری تصنیف و اشاعت (سمعی و

## قواعد جماعتی انتخابات

بصری)۔ سیکرٹری زراعت۔ سیکرٹری صنعت و تجارت۔ سیکرٹری ضیافت۔ سیکرٹری

جائیداد و املاک۔ سیکرٹری رشتہ ناطہ۔ امام الصلوٰۃ۔ اڈیٹر۔ امین۔ محاسب۔

نوٹ نمبر 1: حضرت خلیفۃ المسیح الرابع رحمہ اللہ تعالیٰ نے سیکرٹری رشتہ ناطہ

کے انتخاب کے طریق کو ختم کر کے امراء کرام کو اختیار دیدیا تھا کہ وہ اس کام کے

لئے موزوں افراد کے نام مرکز میں پیش کر کے منظوری لیا کریں۔

نوٹ نمبر 2:- مندرجہ ذیل عہدیداران کی منظوری متعلقہ ادارہ جات

سے لی جائے۔ قاضی۔ سیکرٹری تحریک جدید۔ سیکرٹری وقف جدید۔ سیکرٹری

وقف نو۔ عہدیداران مجالس انصار اللہ و خدام الاحمدیہ۔

قاعدہ نمبر (321)۔ محصلین کے لئے مقامی مجلس عاملہ کی منظوری کافی

ہے۔ البتہ ان کے متعلق نظارت بیت المال (آمد) میں اطلاعی رپورٹ آنی

چاہئے تاکہ اگر کوئی نامناسب تقرر ہو تو اس کی اصلاح ہو سکے۔

قاعدہ نمبر (323)۔ ہر مقامی انجمن جس کے چندہ دہندگان کی تعداد

چالیس یا چالیس سے زیادہ ہو مقامی افراد کے تنازعات کے لئے ایک قاضی

مقرر کیا جانا ضروری ہوگا۔ امیر یا صدر یا کوئی اور عہدیدار قاضی کے فرائض

سرا انجام دینے کا مجاز نہیں ہوگا۔

## قواعد جماعتی انتخابات

نوٹ نمبر 1:- حسب ضرورت ایک سے زیادہ قاضی بھی مقرر کئے جاسکتے ہیں۔

نوٹ نمبر 2:- سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے انڈیا کی جماعتوں اور اضلاع میں قاضی کی تقرری کے لئے ایک کمیٹی مقرر فرمائی ہے۔ جو قاضی صاحبان کے نام تجویز کر کے حضور انور ایدہ اللہ تعالیٰ بنصرہ العزیز سے منظوری حاصل کرتی ہے۔

نوٹ نمبر 3:- حسب ضرورت ایک سے زائد امام الصلوٰۃ بھی مقرر کئے جاسکتے ہیں۔

قاعدہ نمبر (324)۔ اگر کسی امیر یا کسی اور دوسرے مقامی عہدیدار کے انتخاب کے متعلق یہ شکایت موصول ہوگی اور یہ شکایت تحقیقات پر درست ثابت ہوئی کہ اس میں کسی کے حق میں پروپیگنڈا کیا گیا ہے تو اس انتخاب کو کالعدم قرار دیا جائے گا اور پروپیگنڈا کرنے والوں سے سختی سے باز پرس کی جائے گی اور دوبارہ انتخاب کے وقت انہیں اجلاس میں شامل ہونے کی اجازت نہ ہوگی۔

قاعدہ نمبر (325)۔ پروپیگنڈا میں ہر ایسا امر داخل ہوگا جس میں

## قواعد جماعتی انتخابات

جماعت کے افراد یا کسی فرد پر کسی طریقہ سے کسی خاص شخص کے حق میں یا خلاف رائے پیدا کرنے کی کوشش کی جائے۔ البتہ صدر اجلاس کی اجازت سے مجلس انتخاب میں مجوزہ افراد کے حق میں مناسب الفاظ میں مختصر تقریر کی جاسکے گی مگر کسی شخص کے خلاف تقریر کرنے کی اجازت نہ ہوگی۔

قاعدہ نمبر (326)۔ بوقت انتخاب اس بات کا خیال رکھا جائے کہ کسی عہدہ کے لئے نہ کوئی اپنا نام پیش کر سکتا ہے نہ ہی اپنے آپ کو ووٹ دے سکتا ہے۔ اگر یہ ثابت ہو جائے کہ بوقت انتخاب کسی نے اپنے آپ کو ووٹ دیا ہے یا نام پیش کیا ہے تو وہ اس عہدہ کے لئے منتخب نہیں سمجھا جائے گا۔ اگر اس وقت کوئی اور عہدہ اس کے پاس ہو تو اس سے بھی فارغ کر دیا جائے گا۔

قاعدہ نمبر (327)۔ کوئی شخص جو اپنی عمر کے لحاظ سے مجلس انصار اللہ یا مجلس خدام الاحمدیہ کی تجدید میں شامل نہیں کسی عہدہ پر مقرر نہیں کیا جائے گا۔

قاعدہ نمبر (328)۔ انتخاب میں حاضر افراد کا ووٹ دینا لازمی ہوگا۔ غیر جانبدار رہنے کی اجازت نہ ہوگی۔

قاعدہ نمبر (329)۔ مندرجہ ذیل اشخاص کو انتخاب کے اجلاس میں حصہ لینے کا حق نہیں ہوگا:-

## قواعد جماعتی انتخابات

الف:- ایسا شخص جس کے ذمہ حسب تشریح قاعدہ نمبر 341 بغیر منظوری مرکز بقایا چلا آتا ہو اور وہ اسے ادا نہ کر رہا ہو۔

ب:- مستورات ج:- 18 سال سے کم عمر کے بچے۔

د:- جو افراد سلسلہ کی طرف سے زیر تعزیر ہوں نیز جن افراد کو کسی بھی قسم کی کوئی مالی تعزیر دوبارہ ہوئی ہو۔

ه:- ایسے افراد جو اپنا مرکزی چندہ مقامی نظام جماعت کو توڑ کر علیحدہ طور پر مرکز میں بھجوانے پر مصر ہوں۔

و:- ایسے بالغ طالب علم جن کے اخراجات کا انحصار اپنے والدین یا سرپرستوں پر ہو۔

قاعدہ نمبر (330)۔ مندرجہ ذیل اشخاص کو بطور عہدیدار منتخب نہیں کیا جائے گا:-

الف:- قاعدہ نمبر 329 کے مطابق جو ووٹ دینے کے اہل نہ ہوں۔

ب:- لازمی چندہ جات کے بقایا کی ادائیگی نہ کرنے کی اجازت حاصل کرنے والے۔

ج:- حسب قاعدہ قواعد وصیت نمبر 72 جس موصی کی وصیت صدر انجمن

احمدیہ کی طرف سے منسوخ کر دی جائے گی۔



## قواعد جماعتی انتخابات

د:- چندہ جات کی رقم ذاتی مصرف میں لانے والے۔

نوٹ:- اگر کوئی شخص دوبارہ کسی بھی قسم کی مالی تعزیر کی وجہ سے عہدہ سے ہٹایا گیا تو پھر وہ کبھی بھی عہدیدار نہیں بن سکتا۔

قاعدہ نمبر (341)۔ چندہ دہندگان سے مراد وہ احباب ہیں جو اپنا چندہ

باقاعدگی کے ساتھ ادا کرتے ہیں اور جن کے ذمہ چندہ عام و چندہ حصہ آمد کا چھ ماہ سے زائد عرصہ کا بقایا نہ ہو اور چندہ جلسہ سالانہ کا ایک سال سے زائد عرصہ کا بقایا نہ ہو۔

قاعدہ نمبر (341-A): جو شخص ناصر ہو یا خادم ہو اگر اپنی اپنی ذیلی تنظیم

کے چندوں کا بقایا دار ہو تو وہ نہ تو ذیلی تنظیم کا عہدیدار بن سکتا ہے اور نہ ہی جماعت کا عہدیدار بن سکتا ہے۔ (بحوالہ مکتوب 16-03-2019/2591-WTT)

لہذا ہندوستان کی جماعتوں میں اپریل 2019ء میں ہونے والے ایسے

جملہ انتخابات میں بھی جماعت کے لازمی چندہ جات و چندہ جلسہ سالانہ کے

علاوہ ذیلی تنظیمات (خدا م الاحمدیہ و انصار اللہ) کی مجلس کا چندہ 6 ماہ سے زائد

اور اسی طرح اپنی ذیلی تنظیم کا چندہ اجتماع کا ایک سال سے زائد بقایا دار ہونے

کی صورت میں وہ کوئی جماعتی عہدیدار نہیں بن سکے گا۔ جملہ امراء و صدران

## قواعد جماعتی انتخابات

جماعت ان قواعد کو مد نظر رکھ کر ہی سیکرٹری ان مال سے ووٹرسٹ تیار کروائیں۔  
قاعدہ نمبر (342) اگر کسی بقایا دار نے اپنی بقایا کی رقم کی ادائیگی کے متعلق ادارہ متعلقہ سے مہلت حاصل کر لی ہو تو وہ اس شرط سے اس وقت تک مستثنیٰ ہوگا جب تک کہ اس نے مہلت لے رکھی ہو۔

قاعدہ نمبر (344)۔ لازمی چندہ جات کے ایسے بقایا دار جنہوں نے بقایا کی معافی حاصل کی ہے پانچ سال تک باقاعدگی کے ساتھ لازمی چندے ادا کئے ہوں عہدیدار منتخب یا مقرر ہو سکیں گے۔

قاعدہ نمبر (345)۔ اجازت لے کر شرح سے کم چندہ ادا کرنے والے افراد ووٹ دینے کے حق دار ہوں گے لیکن عہدوں پر ان کی تقرری یا انتخاب مرکز کی اجازت سے ہوگا۔

### منظوری عہدیداران

قاعدہ نمبر (346)۔ مقامی عہدیداران جن کی تقرری مرکز سے وابستہ ہے ان کا برطرف کرنا بھی مرکز سے واسطہ ہوگا البتہ امیر انہیں برطرف کرنے کی سفارش کر سکتا ہے۔ امیر کو یہ بھی اختیار ہوگا کہ وہ کسی بھی عہدیدار کو تافصلہ مرکز معطل کر سکے۔

## قواعد جماعتی انتخابات

قاعدہ نمبر (347)۔ ناظر اعلیٰ مقامی عہدیداران کا تقرر مقامی جماعت کے انتخاب اور مقامی امیر کے مشورہ کے ساتھ کرے گا۔ ناظر اعلیٰ کو اختیار ہوگا کہ کسی بھی وجہ سے انتخاب کی منظوری نہ دے یا کسی عہدیدار کو اس کے عہدہ سے بغیر وجہ بتائے علیحدہ کر دے اور نئے انتخاب کی ہدایت دے۔ استثنائی حالات میں ناظر اعلیٰ مقامی عہدیدار نامزد بھی کر سکے گا۔

ضروری نوٹ:- سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے مرکز قادیان میں ایک ”مرکزی انتخاب کمیٹی“ مقرر فرمائی ہے جس کا صدر ناظر اعلیٰ ہے۔ صدر و سیکرٹریان کے انتخاب کی منظوری اس کمیٹی کے ذریعہ دی جاتی ہے۔

قاعدہ نمبر (350)۔ اگر کسی جگہ کسی عہدہ پر مجبوراً کسی بقایا دار کو مقرر کرنا پڑے تو اس عہدیدار سے یہ تحریری عہد لیا جائے گا کہ وہ اپنے بقایا کو مناسب مقررہ اقساط سے باقاعدہ ادا کرتا رہے گا اور اس قسط کی منظوری بواسطہ مقامی امیر یا صدر یا ادارہ متعلقہ سے حاصل کرنی ضروری ہوگی۔ لیکن اگر کوئی بقایا دار (سوائے موصی بقایا دار کے اس کا بقایا معاف نہیں کیا جاسکتا) اپنا بقایا بالکل ادا کرنے سے معذور ہے تو اپنے عذرات کو اسی واسطہ سے بالتفصیل پیش

## قواعد جماعتی انتخابات

کر کے خلیفۃ المسیح سے معافی لے گا۔

قاعدہ نمبر (354)۔ نئے عہدیداران کے انتخاب کی فہرستیں مع ان کے مکمل پتوں کے نظارت علیا میں آنی ضروری ہوں گی۔ لیکن جب تک نئے عہدیداران کی منظوری کی اطلاع نظارت علیا کی طرف سے نہ ہو جائے اس وقت تک سابقہ عہدیدار ہی کام کرتے رہیں گے۔

متفرق:

قاعدہ نمبر (355)۔ نئے عہدیداران کی منظوری ہونے پر سابقہ عہدیدار ان کو فی الفور کام کا چارج پوری تفصیل اور مکمل ریکارڈ کے ساتھ نئے عہدیداران کے سپرد کر دینا ضروری ہوگا اور نئے عہدیداران چارج لینے کے بعد دو ہفتہ کے اندر اندر سابقہ عہدیداران سے گذشتہ سال کی رپورٹیں لے کر متعلقہ مرکزی دفاتر کو بھجوادیں ورنہ یہ ذمہ داری بعد میں ان پر عائد ہوگی۔

قاعدہ نمبر (363)۔ جماعتوں میں خط و کتابت سیکرٹریان کے نام کی جاسکتی ہے۔ اس صورت میں اس کی نقل لازماً امیر/صدر کو بھی جانی چاہئے۔

قاعدہ نمبر (364)۔ مقامی امیر/صدر کے لئے ضروری ہوگا کہ اپنے مقام سے باہر جانے سے قبل ناظر اعلیٰ سے پیشگی اجازت حاصل کرے اور اپنے قائم مقام

## قواعد جماعتی انتخابات

کا تقرر کرائے۔

قائم مقام کی تقرری کے متعلق ضروری ہدایت:- انڈیا کی جماعتوں میں قائم مقام امراء اضلاع، امراء مقامی اور صدران جماعت کی تقرری کے لئے حضرت خلیفۃ المسیح الخامس ایدہ اللہ تعالیٰ بنصرہ العزیز نے مندرجہ ذیل ہدایات صادر فرمائی ہیں:-

1) امیر ضلع اور امیر مقامی اگر ”اندرون ملک“ ایک ہفتہ تک کے عرصہ کے لئے رخصت پر جانے کی درخواست دیں تو ناظر صاحب اعلیٰ قادیان ان کا قائم مقام مقرر کر سکتے ہیں۔ البتہ ایک ہفتہ سے زائد عرصہ کے لئے اگر اندرون ملک رخصت پر جانا ہو تو اس کے لئے خلیفہ وقت سے منظوری لینا ہوگی جبکہ ہر دو کے بیرون ملک رخصت پر جانے کی صورت میں حسب سابق خلیفہ وقت سے ہی قائم مقام کی منظوری لینا ہوگی۔

2) ”صدر جماعت“ کے اندرون انڈیا یا بیرون انڈیا رخصت پر جانے کی صورت میں قائم مقام کی منظوری ناظر صاحب اعلیٰ دیں گے۔ اس کے لئے متعلقہ صدر کی عاملہ کے چند سینئر ممبران کے نام ناظر اعلیٰ کے پاس آنے چاہئیں۔

نوٹ:- شمالی ہند کی جماعتوں کے لئے ناظر صاحب اعلیٰ اور جنوبی ہند کی

قواعد جماعتی انتخابات

جماعتوں کے لئے ایڈیشنل ناظر صاحب اعلیٰ جنوبی ہند کاروائی کریں گے۔

(بحوالہ WTT-3714/21-04-16)

## امارت کا نظام

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے ہندوستان کی جماعتوں میں امارت کا نظام قائم کرنے کے لئے یہ ارشاد صادر فرمایا ہے کہ

”آئندہ کے لئے 40 کی بجائے 50 چندہ دہندگان کی تعداد امارت کے انتخاب کے لئے کم از کم معیار ہوگی۔ بشرطیکہ باقی کوائف یعنی ڈاکٹر، ٹیچر اور وکلاء وغیرہ کی مناسب تعداد بھی وہ پورے کرتے ہوں اور اس کی منظوری خلیفۃ المسیح سے حاصل کی گئی ہو۔“ (بحوالہ مکتوب QND-0314/06-02-2008)

چنانچہ اس ہدایت کے مطابق بعض جماعتوں کے کوائف اور رپورٹ پیش کرنے پر حضور انور نے مزید چند جماعتوں میں امارت کا نظام قائم کرنے کی منظوری مرحمت فرمائی تھی۔ چنانچہ 2010ء میں ان جماعتوں میں امارتوں کا انتخاب عمل میں آیا تھا۔



## امارت کا انتخاب مجلس انتخاب کے ذریعے ہوگا

قاعدہ نمبر (331)۔ امیر، سیکرٹریان، محاسب، آڈیٹر کا انتخاب بلا واسطہ نہ ہوگا بلکہ ایک مجلس انتخاب کے ذریعے ہوگا جس کے ممبران کو چندہ دہندگان حسب قواعد منتخب کریں گے۔

\* چندہ دہندگان کی تعداد 50 سے 100 تک ہو تو مجلس انتخاب کے ممبران کی تعداد 11 ہوگی اس کے بعد ہر پچیس (25) کی کسر کے لئے ایک ممبر لیا جائے گا۔ یعنی اگر چندہ دہندگان کی تعداد 200 ہو تو 15 ممبر مجلس انتخاب کے لئے منتخب کئے جائیں گے۔ اور یہ سب ممبران 60 سال سے کم عمر کے ہوں گے۔

\* 60 سال سے زائد عمر کے چندہ دہندگان جن کی بیعت پر کم از کم دس سال کا عرصہ گزر چکا ہو اور ان کی تعداد 60 سال سے کم عمر والے ممبران کی تعداد کے برابر ہو تو بلا انتخاب مجلس انتخاب کے ممبر بن جائیں گے۔ زائد ہونے کی صورت میں انتخاب کے ذریعے اتنے ہی ممبر منتخب کئے جائیں گے جتنے 60 سال سے کم عمر والے ممبر ہوں گے۔ یعنی اگر چندہ دہندگان کی تعداد کے لحاظ سے 60 سال سے کم عمر والے ممبران 15 بنتے ہوں اور 60 سال سے زائد عمر کے چندہ دہندگان کی تعداد 20 یا 25 ہو تو ان میں سے



## قواعد جماعتی انتخابات

بھی 15 ممبروں کا ہی انتخاب کیا جائے گا۔ اور اس انتخاب میں جملہ چندہ دہندگان حصہ لیں گے۔ یعنی 60 سال سے کم اور 60 سال سے زائد عمر کے احباب کے نام الگ الگ پیش ہوں گے لیکن انتخاب میں ووٹ دیتے وقت سب حاضر ممبران اجلاس میں حصہ لیں گے۔

نوٹ نمبر ۱:- ووٹ دینے اور عہدہ پر منتخب ہونے کے اہل چندہ دہندگان کے لئے وہی شرائط ہوں گی جو صدارت کے انتخاب کے قواعد میں درج کئے جا چکے ہیں۔ (یعنی قاعدہ نمبر 329 اور قاعدہ نمبر 330 اور قاعدہ نمبر 341 تا 345)

نوٹ نمبر ۲: مقامی امارتوں کے تحت مقامی حلقوں کے انتخابات نظارت علیا کی نگرانی میں ہوں گی اور ناظر اعلیٰ صدر اور اس عاملہ کے ممبران کی منظوری دیں گے۔“  
قاعدہ نمبر (333)۔ مجلس انتخاب کے ممبران کی تعداد کا تعین بجٹ میں درج شدہ تعداد سے ہوگا۔

قاعدہ نمبر (334)۔ مجلس انتخاب تین سال کے لئے ہوگی اور اس کے ممبران کی مقررہ تعداد کا چندہ دہندگان کی تعداد کی نسبت سے پورا رکھنا مقامی جماعت کے لئے لازمی ہوگا۔

✽ مجلس انتخاب کے ممبران کی منظوری کا معاملہ صدر انجمن احمدیہ

## قواعد جماعتی انتخابات

قادیان کی معرفت حضور انور کی خدمت میں پیش ہوگا۔ اور بعد منظوری امیر و دیگر عہدیداران کا انتخاب عمل میں آئے گا۔

قاعدہ نمبر (336)۔ مجلس انتخاب کی جو روئیداد (رپورٹ) مع فہرست منتخب ممبران مجلس انتخاب نظارت علیا کو بغرض منظوری بھجوائی جائے اُس پر جملہ منتخب ممبران مجلس انتخاب حاضر اجلاس کے دستخط یا نشان انگوٹھا اور ان کے مکمل پتہ جات درج کرنے ضروری ہوں گے۔

قاعدہ نمبر (337)۔ مجلس انتخاب کا صدر، ممبران مجلس انتخاب حاضر اجلاس میں سے کثرت رائے سے مقرر کیا جائے گا سوائے اس کے کہ اس مقصد کے لئے ناظر اعلیٰ کی طرف سے کوئی نمائندہ نامزد کر دیا جائے۔

قاعدہ نمبر (338)۔ اگر مجلس انتخاب کا کوئی ممبر بوجہ وفات، تبدیلی سکونت، معذرت یا کسی اور وجہ سے اس مجلس کا ممبر نہ رہے تو اس کی اطلاع فوراً ناظر اعلیٰ کو دینی ضروری ہوگی۔ (اور پھر ناظر اعلیٰ کی اجازت سے متبادل ممبر منتخب کر کے منظوری حاصل کرنی ہوگی۔)

قاعدہ نمبر (339)۔ مجلس انتخاب کا اجلاس کل ممبروں کی مجموعی تعداد کے نصف ممبر حاضر ہونے پر ہو سکے گا۔

## قواعد جماعتی انتخابات

قاعدہ نمبر (340)۔ اُمراء کے انتخاب میں مندرجہ ذیل امور خاص طور پر ملحوظ رکھے جائیں۔

(الف):۔ کم از کم چار (4) نام پیش ہوں۔

(ب):۔ جو امراء مقامی لگاتار دو ٹرم میں منتخب ہو چکے ہوں تیسری ٹرم کے لئے ان کا نام پیش نہیں ہوگا۔

(ج) ترمیم بحوالہ مکتوب حضرت خلیفۃ المسیح الخامس ایدہ اللہ تعالیٰ بنصرہ العزیز زیر (WTT-1033/15-03-2017) (قاعدہ نمبر A-308)

(ج) ہر ممبر کو تین ووٹ دینے کا حق ہوگا۔ (بلکہ ضروری ہوگا)

(د):۔ ہر ایک نام کے حاصل کردہ ووٹ بالتفصیل درج کئے جائیں۔

(ر):۔ ہر ایک کا سن، بیعت، تعلیمی قابلیت، عمر، پیشہ، سابقہ جماعتی خدمات کا اندراج کیا جائے۔

قاعدہ نمبر (348)۔ امراء، نائب امراء کے انتخاب یا تقرر کی منظوری نظارت علیا (صدر انجمن احمدیہ قادیان کی معرفت) خلیفۃ المسیح سے حاصل کرے گی۔

(یعنی مجلس انتخاب کے ذریعے منتخب ہونے والے امیر اور نائب امیر کی منظوری خلیفۃ المسیح عطا فرمائیں گے۔ باقی مجلس عاملہ کے عہدیداران کی منظوری

## قواعد جماعتی انتخابات

مرکزی انتخاب کمیٹی کی طرف سے دی جائے گی۔ (اسی طرح صدر ان جماعت اور ان کی مجلس عاملہ کی منظوری بھی مرکزی انتخاب کمیٹی کی طرف سے دی جائے گی۔)

قاعدہ نمبر (352)۔ فہرست انتخاب کو مرکز میں بھجواتے ہوئے اس بات

کو وضاحت سے بیان کرنا چاہئے کہ مطابق قواعد ووٹ دینے کے قابل اس انجمن کے کتنے افراد ہیں اور ان میں سے بوقت اجلاس کتنے حاضر تھے۔

قاعدہ نمبر (353)۔ فہرست انتخاب پر صدر اجلاس کے علاوہ دو ایسے

دوستوں کے دستخط ہونے بھی لازمی ہوں گے جن کے نام کسی عہدے کے لئے پیش نہ ہوئے ہوں مگر انتخاب کی کاروائی میں موجود رہے ہوں۔

قاعدہ نمبر (371) تمام مقامی عہدیدار اور اُمراء بشمول امیر مقامی قادیان

جسے حضرت خلیفۃ المسیح کبھی اپنی غیر موجودگی میں مقرر فرمائیں اپنے اپنے حلقہ

کار میں ناظران صدر انجمن احمدیہ کی ہدایت اور نگرانی کے ماتحت ہوں گے اور

ہر ناظر کو ہر مقامی انجمن کے جملہ ریکارڈ کے دیکھنے اور پڑتال کرنے کا حق

حاصل ہوگا اور یہ بھی حق ہوگا کہ بوقت ضرورت کسی ریکارڈ کو قادیان یا کسی اور

جگہ منگوا کر پڑتال کرے۔

قاعدہ نمبر (373)۔ مقامی جماعت کے افراد اگر مقامی امیر کے کسی فیصلہ یا

## قواعد جماعتی انتخابات

حکم یا کاروائی وغیرہ کے خلاف کوئی شکایت رکھتے ہوں تو انہیں حق حاصل ہوگا کہ مرکز میں اپنی اپیل پیش کریں اور مرکز کا فیصلہ مقامی امیر اور مقامی ممبران جماعت کے لئے واجب التعمیل ہوگا۔ مقامی امیر کے فیصلہ یا حکم کے خلاف جو اپیل مرکز میں کی جائے گی وہ بواسطہ مقامی امیر کی جائے گی اور مقامی امیر کا فرض ہوگا کہ وہ ایسی اپیل کو سات دن کے اندر اندر اپنی رائے کے ساتھ مرکز بھیج دے اور جب تک اپیل کا فیصلہ نہ ہو حکم زیر اپیل واجب التعمیل سمجھا جائے گا۔ مگر مرکز کو حق ہوگا کہ آخری فیصلہ سے قبل بھی حکم زیر اپیل کی تعمیل کو روک دے۔

قاعدہ نمبر (374)۔ الف:- چونکہ مقامی امیر مقامی جماعت کا آخری ذمہ دار فرد ہے اس لئے اسے یہ حق حاصل ہوگا کہ اختلاف رائے کی صورت میں جس وقت کسی بات کو سلسلہ کے مفاد مضر اور مخل امن و انتظام سمجھے تو اپنے اختیار سے کثرت رائے کو رد کر دے۔ لیکن ایسی صورت میں مقامی امیر کا یہ فرض ہوگا کہ وہ باقاعدہ ایک رجسٹر میں جو سلسلہ کی ملکیت تصور ہوگا اپنے اختلاف کی وجوہ ضبط تحریر میں لائے یا اگر ان وجوہ کا رجسٹر میں لکھنا سلسلہ کے مفاد کے خلاف سمجھے تو کم از کم یہ نوٹ کرے کہ میں ایسی وجوہ کی بناء پر جن کا اس جگہ ذکر کرنا سلسلہ کے مفاد کے خلاف ہے کثرت رائے کے خلاف فیصلہ کرتا ہوں۔

## قواعد جماعتی انتخابات

ب:- اس مؤخر الذکر صورت میں مقامی امیر کا یہ فرض ہوگا کہ اپنے اختلاف کی وجوہ تحریر کر کے بصیغہ راز مرکز میں ارسال کرے۔ ایسی رپورٹ ایک ہفتہ کے اندر اندر ارسال کی جانی ضروری ہوگی امیر کا فرض ہوگا کہ وہ رپورٹ کرتے ہی اپنی مجلس عاملہ کو تحریری طور پر اطلاع دیدے کہ اس نے ایسی رپورٹ کر دی ہے۔

قاعدہ نمبر (376)۔ ہر مقامی نظام یا حلقہ وار یا ضلع وار یا علاقہ وار یا صوبہ وار یا ملک وار نظام کو مرکزی نظام کے ہر فیصلہ کے خلاف خلیفۃ المسیح کے سامنے اپیل کا حق ہوگا۔

قاعدہ نمبر (377)۔ ان امور میں جو جماعت کے مجموعی مفاد پر اثر انداز ہو سکتے ہوں۔ مقامی امیر/صدر کو مقامی ذیلی تنظیموں کو حکم دینے کا اختیار ہوگا جو تحریری ہونا چاہئے اور ان مذکورہ بالا تنظیموں کو حق ہوگا کہ اگر وہ اس حکم کو مناسب نہ سمجھتے ہوں تو اپنی مرکزی مجلس کی معرفت صدر انجمن احمدیہ سے رجوع کریں۔



## فرائض و اختیارات امراء و صدرانِ جماعت

جماعت میں پیار و محبت، اتفاق اور بھائی چارے کی فضا قائم کرنا جماعت کے امیر/صدر کی اہم ذمہ داری ہے عہدیدارانِ جماعت کے کاموں کی نگرانی اور رہنمائی اس کے علاوہ ہر ماہ ایک مرتبہ مجلس عاملہ کی میٹنگ بلا کر ماہوار کارگزاری کا جائزہ لینا بھی امیر و صدر کی ذمہ داری ہے۔ امیر اور صدر کے علم میں ہونا چاہئے کہ جماعت میں کل تعداد افراد بشمول مرد، عورت اور بچے کتنے ہیں اور اُس میں سے کس قدر افراد چندہ دہندہ ہیں اور کس قدر نادہندہ ہیں۔ صاحب روزگار کتنے ہیں اور بے روزگار کتنے ہیں اور کتنے افراد نمازی اور نظامِ جماعت سے باقاعدہ منسلک ہیں۔ اگر کوئی ان معاملات میں کمزور ہیں تو ان کی نشاندہی کرتے ہوئے ان کی اصلاحی کارروائی کی طرف توجہ دینا یہ سب امور بھی امیر و صدر کی ذمہ داری کے تحت آتے ہیں دیگر متعلقہ عہدیداران سے ان امور میں تعاون حاصل کرنا ضروری ہے۔ اس ضمن میں مندرجہ ذیل قواعد کو ملحوظ رکھا جائے۔

(1) قاعدہ نمبر 366۔ امیر یا صدر، مقامی امیر یا صدر کا فرض ہوگا کہ

خلافت کے نمائندہ کے طور پر اپنے حلقہ کے احمدی افراد کی روحانی، اخلاقی، عملی، تبلیغی، اقتصادی، تمدنی اور جسمانی بہبود کے لئے حتی المقدور کوشاں رہے اور

## قواعد جماعتی انتخابات

جماعت کے قیام و استحکام اور ترقی کی تجاویز سوچ کر اُن پر عمل پیرا ہو۔

(2) قاعدہ نمبر (367)۔ اُمراء (یا صدر) چونکہ مقامی جماعت

میں آخری ذمہ دار کارکن ہوتے ہیں اس لئے ان کو اپنے حلقہ میں ایک نیک

نمونہ بننے کی کوشش کرنا ضروری ہے اور اپنے رویہ کو ایسا ہمدردانہ اور مشفقانہ اور

منصفانہ رکھنا ہوگا کہ اُن کی اطاعت لوگوں کے دلوں میں خود بخود محبت و احترام

کے رنگ میں قائم ہو جائے اور اختلافات کی صورت میں وہ کسی فریق کے

جانبدار نہ سمجھے جائیں۔

(3) قاعدہ نمبر 368۔ مقامی امیر/صدر کے لئے ضروری ہوگا کہ تمام اہم

اُمور میں جماعت کے افراد کا مشورہ حاصل کیا کرے اور اُسے عموماً کثرت رائے

کا احترام کرنا چاہئے اور چھوٹے چھوٹے اختلافات کی بناء پر کثرت رائے کے

خلاف قدم نہیں اٹھانا چاہئے بلکہ امیر یا صدر مشوروں کے وقت کاروائی کو ایسے

رنگ میں چلائے کہ فیصلہ جات حتی الوسع اتفاق رائے سے قرار پائیں۔

امیر اور صدر کے اختیار اور مقام کے بارے میں وضاحت :-

(4)۔ قاعدہ نمبر 369۔ مقامی امیر اور صدر کے اختیار میں ایک یہ امتیاز

ہوگا کہ مقامی امیر مقامی انجمن کے فیصلہ جات کا ہر حال میں پابند نہیں ہوگا۔



## قواعد جماعتی انتخابات

یعنی استثنائی حالات میں سلسلہ کے مفاد کے ماتحت اُسے اپنی وجوہات تحریر میں لا کر مقامی انجمن کے فیصلہ کے رد کرنے کا اختیار ہوگا لیکن صدر بہر حال مقامی انجمن کے فیصلہ جات کا پابند ہوگا۔ مگر امیر/صدر ہر دو مرکزی افسران کی ہدایت کے پابند ہوں گے۔

(5)۔ قاعدہ نمبر 370۔ مجلس عاملہ کو کسی تعزیری کاروائی کا اختیار نہیں ہوگا۔ البتہ اگر کوئی ممبر جماعت نظام جماعت کی خلاف ورزی کا مرتکب ہو تو مجلس عاملہ کو اصلاحی کاروائی کرنے کا اختیار ہوگا۔ اگر اصلاحی کاروائی کرنے میں کامیاب نہ ہو سکے تو مرکز کو رپورٹ کرے۔ مجلس عاملہ کو کسی قضائی حیثیت میں کوئی فیصلہ کرنے کا اختیار نہ ہوگا۔

(6)۔ قاعدہ نمبر 303۔ ہر مقامی انجمن کا فرض ہوگا کہ مرکز سے جب کوئی ناظر دورہ پر کسی جگہ جائے تو خلیفۃ المسیح کے نمائندہ کے حیثیت میں مناسب اکرام کے ساتھ ضروری انتظامات سرانجام دے۔

(7)۔ قاعدہ نمبر 305۔ اگر کسی جماعت میں کسی شعبہ کا کوئی عہدیدار منتخب نہ ہوگا تو اُس شعبہ کے کام کی ذمہ داری صدر/امیر پر ہوگی۔



ضلعی امارتوں اور اُن کی عاملہ کے انتخاب کے قواعد اور

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کی

### ہدایات اور ارشادات

ہندوستان میں پہلے صوبائی امارتوں کا نظام قائم تھا۔ پھر یہ زول نظام میں تبدیل ہوا۔ 2013ء سے سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز نے ضلعی نظام قائم کرنے کی ہدایت صادر فرمائی اور جس ضلع میں پانچ یا اس سے زائد جماعتیں موجود ہوں وہاں ضلعی امارت کے نظام کے قیام کی منظوری مرحمت فرمائی۔

چنانچہ اس وقت بفضلہ تعالیٰ (113) ضلعی امارتیں قائم ہیں۔

ضلعی امارتوں کے انتخاب / نامزدگی اور اُن کی عاملہ کی نامزدگی کے لئے

جو قواعد اور ارشادات ہیں وہ ذیل میں درج کئے جا رہے ہیں۔

قاعدہ نمبر 296۔ جائز ہوگا کہ ایک سے زیادہ مقامات کی مقامی

انجمنوں کو ملا کر حلقہ وار یا ضلعی یا علاقائی یا صوبائی یا ملکی انجمنوں کا نظام قائم

## قواعد جماعتی انتخابات

کیا جائے۔ اس صورت میں ان میں سے ہر نظام اپنے سے بالا نظام کے ماتحت ہوگا اور یہ سارے نظام مرکزی نظام کے تحت ہوں گے۔

قاعدہ نمبر 298۔ حلقہ و امارت کا دائرہ حسب حالات ناظر اعلیٰ مقرر کرے گا جو کم از کم پانچ مقامی انجمنوں پر مشتمل ہوگا۔

(نوٹ)۔ جیسا کہ اوپر ذکر کیا جا چکا ہے کہ ہندوستان میں جن ضلعوں میں پانچ یا اس سے زائد جماعتیں موجود ہیں وہاں ضلعی امارت کے نظام کے قیام کی حضور انور ایدہ اللہ تعالیٰ بنصرہ العزیز نے منظوری مرحمت فرمائی ہے۔

### قواعد برائے انتخاب امیر ضلع

1۔ امیر ضلع کا انتخاب ضلع کی تمام جماعتوں کے اُمراء و صدرانِ جماعت کے ذریعے ہوگا۔ اُس ضلع کے کسی بھی فردِ جماعت کا نام امیر ضلع کے لئے پیش کیا جاسکتا ہے بشرطیکہ وہ باقاعدہ چندہ دہندہ ہو اور بقایا دار نہ ہو یعنی قاعدہ نمبر (329) کی شرائط کو پورا کرتا ہو۔

2۔ لوکل امیر/صدر جماعت خود انتخاب کی کاروائی میں حصہ لے تو ٹھیک ہے ورنہ اُن کا نمائندہ انتخاب میں شامل نہیں ہو سکتا۔

## قواعد جماعتی انتخابات

3- امیر ضلع کے انتخاب کا کورم 1/2 سے کم نہ ہوگا چاہے وہ پہلا اجلاس ہو یا دوسرا۔ یعنی اگر (10) جماعتیں ہیں تو کم از کم پانچ جماعتوں کے اُمراء و صدران کا بوقت انتخاب حاضر رہنا ضروری ہے۔

کوشش ہونی چاہیے کہ سوائے اشد مجبوری کے کوئی امیر/صدر جماعت غیر حاضر نہ رہے۔

4- امیر ضلع کے لئے کم از کم چار نام پیش کرنے ضروری ہیں۔

5- ہر ممبر کو تین ووٹ دینا لازمی ہے۔ ہر ممبر تین نام پیش کر سکتا ہے اور تین تائیدیں کر سکتا ہے یعنی (ضرورت پڑنے پر ایک ممبر ایک سے زائد نام پیش کر سکتا ہے اور ایک سے زائد نام کی تائید کر سکتا ہے۔)

6- ہر پیش ہونے والے نام کا سن، بیعت، تعلیمی قابلیت، عمر، پیشہ، سابقہ جماعتی خدمات کا اندراج کیا جائے۔

7- ہر ایک نام کے آگے حاصل کردہ ووٹ بالتفصیل درج کئے جائیں۔

8- امیر ضلع کے انتخاب کی صدارت وہ کروائے جس کا نام امیر ضلع کے لئے پیش نہ ہو سکتا ہو۔ یا مریبان سے اجلاس کی صدارت کروائی جائے۔

تاہم ناظر اعلیٰ قادیان کی طرف سے ضلعی اُمراء کے انتخاب کے

## قواعد جماعتی انتخابات

لئے مرکزی نمائندے مقرر کر کے اطلاع دی جائے گی اور وہی اپنی نگرانی اور صدارت میں انتخاب کروائیں گے۔

9۔ نائب امیر ضلع کی تقرریوں کے تعلق سے حضور انور ایدہ اللہ تعالیٰ بنصرہ العزیز کی ہدایت موصول ہوئی ہے کہ ”انڈیا میں جہاں جہاں امیر ضلع مقرر ہیں وہاں جائزہ لے کر ان کا ایک نائب اور حسب ضرورت دو نائب بھی مقرر کئے جانے کی کارروائی ہونی چاہئے۔“

(بحوالہ WTT-4856/14-06-2016)

10۔ امراء ضلع کے انتخاب اور نائب امیر ضلع کی نامزدگی کی رپورٹ حضرت خلیفۃ المسیح کی خدمت میں پیش کر کے منظوری / ارشاد حاصل کر کے اطلاع دی جائے گی۔

### ضلعی مجلس عاملہ کے لئے قواعد

قاعدہ نمبر (360)۔ الف:- امیر ضلع کو اختیار ہے کہ اپنی مدد کے لئے ضلعی مجلس عاملہ تجویز کر کے نظارت علیا سے منظوری حاصل کرے

ب:- ضلعی عاملہ نائب امراء ضلع اور ان عہدیداران پر مشتمل ہوگی جو مختلف مرکزی شعبہ جات کے فرائض سرانجام دینے کے لئے امیر ضلع نامزد

## قواعد جماعتی انتخابات

کرے گا اور وہ اپنے شعبہ کے سیکرٹری ضلع کہلائیں گے۔

اسی طرح ناظم انصار اللہ ضلع اور قائد ضلع خدام الاحمدیہ اور مربی ضلع بھی اس مجلس عاملہ کے ممبر ہوں گے۔

ج:- امیر ضلع اپنی عاملہ کے لئے صرف ایسے اراکین نامزد کریں گے جو قاعدہ نمبر 329 کے تحت ووٹ دینے اور عہدہ پانے کے اہل ہیں۔

ضروری نوٹ:- جیسا کہ پہلے ذکر ہو چکا ہے کہ سیدنا حضور انور ایدہ اللہ تعالیٰ بنصرہ العزیز نے قادیان میں ایک ”مرکزی انتخاب کمیٹی“ مقرر فرمائی ہوئی ہے۔ امراء اضلاع کی طرف سے ضلعی مجلس عاملہ کے جو نام تجویز کر کے بھجوائے جائیں گے۔ اُن کے متعلق نظارت علیا، نظارت بیت المال آمد اور نظارت امور عامہ سے کلیئرنس حاصل کرنے کے بعد ”مرکزی انتخاب کمیٹی“ میں پیش کرے گی اور مرکزی انتخاب کمیٹی ہی ضلعی مجلس عاملہ کی منظوری دے گی۔

\* ضلعی مجلس عاملہ کے لئے بہ تفصیل ذیل (13) سیکرٹریان کے نام درج کئے جا رہے ہیں۔

اگر ضلع میں جماعتوں کی تعداد (10) سے کم ہو اور تجدید بھی زیادہ نہ

## قواعد جماعتی انتخابات

ہو تو ابتدائی پانچ عہدوں کے لئے اور بقیہ آٹھ میں سے دو جو وہاں کے حالات کے مطابق ضروری ہوں گے (7) عہدوں کے لئے ضلعی سیکرٹریان کے نام تجویز کر کے بھجوائے جائیں۔

اور جس ضلع میں جماعتوں کی تعداد (10) سے زیادہ ہے وہاں کے لئے ان تمام (13) عہدوں کے لئے ضلعی سیکرٹریان کے نام تجویز کر کے بھجوائے جائیں۔

مناسب ہے کہ ہر عہدہ کے لئے دو دو نام تجویز کئے جائیں تاکہ مرکزی انتخاب کمیٹی جائزہ لے کر کسی ایک نام کی منظوری دے سکے۔

1- ضلعی سیکرٹری اصلاح و ارشاد

2- ضلعی سیکرٹری دعوت الی اللہ

3- ضلعی سیکرٹری تعلیم القرآن وقف عارضی

4- ضلعی سیکرٹری اشاعت و ایم ٹی اے

5- ضلعی سیکرٹری مال

6- ضلعی سیکرٹری تعلیم

7- ضلعی سیکرٹری وقف نو

قواعد جماعتی انتخابات

8- ضلعی سیکرٹری امور عامہ و خارجہ

9- ضلعی سیکرٹری وصایا

10- ضلعی سیکرٹری جائیداد

11- ضلعی سیکرٹری تحریک جدید

12- ضلعی سیکرٹری وقف جدید

13- ضلعی سیکرٹری رشتہ ناطہ

